

کامیاب شخصیت کے فکری عناصر

محمد بشیر جمعہ °

تریت اور تحریر شخصیت کے حوالے سے اب ہم ان عناصر کا مطالعہ کریں گے جن کا تعلق فکری تربیت اور عقل سلیم سے ہے۔

چند تمثیلات

الف۔ ایک شخص، گاؤں سے اپنے رشتے دار کو شہر دکھانے کے لیے لے آیا۔ شہری نے اپنا مکان دکھایا۔ سب چیزیں جمران کن تھیں۔ مگر جب شہری نے اسے باٹھ روم دکھایا تو اس کی جیرانی اور بھی بڑھ گئی۔ اسے وہاں کوئی باشی، ڈرم اور ملکے وغیرہ نظر نہ آئے جن میں پانی بھرا ہوا ہو۔ وہ یہی سوچتا رہا کہ بہ ظاہر یہ لوگ اتنے ترقی یافتہ ہیں مگر بغیر پانی کے کیسے گزار کرتے ہوں گے۔

گاؤں کے شخص کے ذہن میں تہذیب و تمدن کی ایک علامت پانی کا استعمال تھا۔ وہ اسے وہاں نظر نہیں آیا اس لیے فوراً ہی وہ جیرانی میں بدلنا ہو گیا۔ اس کی نظر ان پائپ لائنوں اور نیکوں کی طرف نہیں گئی جنہیں عقل نے سہولت کا ذریعہ بنایا کہ پانی بھرنے کی تکلیف سے انسان فیجے جائے۔ بعض لوگوں کے ساتھ مسئلہ یہ ہوتا ہے کہ وہ اپنی ہی سوچ میں گم ہوتے ہیں۔ ان کے نزدیک ان کا اپنا طریقہ کارہی سب سے بہتر ہوتا ہے باقی لوگوں کو کم تر سمجھتے ہیں۔۔۔ اپنی سوچ کے اس جال سے باہر آنے کی کوشش کیجیے۔

ب۔ ایک امریکی وسط ایشیا کے کسی علاقے میں گیا۔ وہاں ابھی تک بھلی نہیں پہنچی تھی۔ علاقے کے باسی سے گفتگو ہو رہی تھی۔ اس باشندے نے امریکی سے اپنے منی کے تیل سے جلنے والے فانوس کی طرف اشارہ کر کے پوچھا کہ کیا امریکہ میں یہ چیز استعمال ہوتی ہے؟ اس نے جواب دیا: کہیں کہیں، بہت کم۔

باشندہ یہی سمجھا کہ امریکہ اتنا پس ماندہ ہے کہ وہاں روشنی کا یہ ذریعہ بھی پہنچا ہی نہیں، اور اسے امریکیوں کی غربت پر افسوس بھی ہوا۔ مگر صورت حال یہ تھی کہ اس شخص نے مٹی کے تیل سے جلنے والے فانوس ہی کوتراقی کی علامت سمجھا تھا اور اسی کی امریکہ میں موجودگی کے متعلق سوال کیا تھا، جب کہ حقیقت یہ ہے کہ امریکہ میں بھلی اور تو اپنی کا استعمال ہو رہا تھا۔

ہم لوگوں کا معاملہ بھی مختلف نہیں ہے۔ ہماری بھی عجیب قسم کی کیفیت ہے۔ ہمارے اپنے ترقی کے تصورات یہیں انھی سے ہم دوسروں کو ناچلتے ہیں۔ ہم نظارہ اور مشاہدہ نہیں کرتے، بلکہ اپنے ہی قفس میں بند رہتے ہیں اور اسی کو کائنات سمجھتے ہیں۔ اپنے آپ کو اس ذاتی کیفیت سے نکالنے کی کوشش کیجیے اور اقدار کو ناچلتے کے پیمانے تبدیل کیجیے۔

ج۔ کہتے ہیں کہ جب آٹوموبائل (موڑگاڑی) ایجاد ہوئی تو اس زمانے میں امریکہ ہی کا کوئی دیہاتی جا گیردار نیویارک شہر پہنچا۔ اس نے دیکھا کہ وہاں گاڑیاں جو کہ اپنے ابتدائی مرحلے میں تھیں اور گھوڑا گاڑی سے مشاہدہ رکھتی تھیں، کافی تیزی سے سفر کر رہی تھیں۔ اس دیہاتی نے معلومات حاصل کیں کہ وہ اتنی تیز کیسے چلتی ہیں۔ لوگوں نے بتایا، ان میں ہارس پاور مشین لگی ہوئی ہے۔ اس شخص نے معلومات حاصل کر کے کسی فیکٹری سے ہارس پاور مشین خریدی اور اپنے دیہات آگیا، اور پھر اس مشین کو اپنی سمجھ اور عقل کے مطابق گھوڑا گاڑی میں فٹ کر دیا اور اسے مع گھوڑا چلانے کی کوشش کی۔ گھوڑا اپنی عمومی رفتار سے بھاگ رہا تھا۔ دیہاتی پریشان تھا کہ ہارس پاور مشین کے لگنے کے باوجود اس کی گھوڑا گاڑی میں وہ تیزی پیدا نہیں ہوئی جو کہ نیویارک میں اس کے مشاہدہ میں آئی تھی۔

وہ شخص نیویارک کی گاڑی کی بیعت اور ترکیب کا مطالعہ نہ کر سکا کہ اس ہارس پاور مشین کو لگانے کے لیے گھوڑے کی ضرورت نہیں پڑتی بلکہ گاڑی کے نظام میں بنیادی تبدیلی کرنی پڑتی ہے بلکہ یوں کہا جائے کہ گھوڑا گاڑی اور موڑگاڑی دون مختلف نظاموں کی شکلیں ہیں۔ ایک کی چیز دوسری میں لا کر کام نہیں چلایا جاسکتا ہے۔ کچھ یہی کیفیت ان لوگوں کی بھی ہوتی ہے جو کہ مغرب اور امریکہ ہی کو سب کچھ سمجھتے ہیں اور ان کی چند چیزوں کو ہمارے معاشرے میں فٹ کرنے کی کوشش کرتے ہیں، جب کہ دونوں معاشروں کی بنیادیں بالکل مختلف ہیں۔ اس کے لیے ہمیں عقل کے استعمال کی ضرورت ہے۔

فکری طور پر شخصیت کی تغیر کے لیے ہمیں درج ذیل عناصر کی ترتیب کی ضرورت ہے:

۱۔ عقل انسانی: عقل انسان کے بڑے بڑے مسئلے حل کر دیتی ہے۔ ایک واقعہ ہے کہ کسی زیر تغیر گیران کی دیوار میں ایک سوراخ تھا۔ پرندہ سیمنٹ کی اس دیوار کے اندر سوراخ میں گر چکا تھا۔ یہ سوراخ

تقریباً ۳۰۰ انچ گہرا، ۳۰۰ انچ لمبا اور ڈیڑھ انچ چوڑا تھا۔ گیراج کی تعمیر میں کام کرنے والے مزدور بہت پریشان تھے کہ اس بچے پرندے کو باہر کیسے نکالیں۔

ایک اسالہ لڑکا وہاں کسی کام سے پہنچ گیا۔ اس نے یہ منظر دیکھا۔ کچھ دیر دماغ لڑانے کے بعد اس نے ریت کا ایک ڈولپ لیا اور پھر مٹھی بھر کے آہستہ آہستہ ریت سوراخ میں گرتا گیا۔ سوراخ جیسے جیسے ریت سے بھرتا جاتا، بچہ اور پر اٹھتا آتا۔ تقریباً ایک گھنٹے کی کوشش کے بعد اس لڑکے کی کوشش سے بچہ باہر نکل آیا۔ اس لڑکے نے یقیناً اپنے ذہن کے ذریعے بہت سارے حل تلاش کیے ہوں گے۔ اس ترکیب کے استعمال نے اسے کامیابی عطا کی۔ بے شک اس نے عقل کو استعمال کیا۔ درحقیقت عقل سلیم کا یہ استعمال بہت سارے مسائل حل کر دیتا ہے۔

واقعات میں آتا ہے کہ ایک شخص پیاس کے باعث بہت پریشان تھا۔ اسے کنوں نظر آیا مگر ڈول نہیں تھا۔ وہ نیچے اترًا پانی پیا اور باہر نکل آیا۔ اس نے دیکھا کہ ایک کتا پیاس کے مارے زبان نکالے کھڑا ہے۔ اس شخص کو احساس ہوا کہ اسے بھی میری طرح پیاس لگی ہوگی۔ ڈول تو نہیں تھا، مگر اس نے عقل استعمال کی۔ نیچے اترًا اپنے چہرے کے موزے میں پانی بھرا اور اسے منہ سے کپڑا کراؤ پر لے آیا اور کتنے کو پانی پلایا۔ روایت میں ہے کہ اللہ تعالیٰ نے اس کو اس بیکی کے باعث بخش دیا۔ اس شخص نے کیا کیا۔ اسے احساس تھا، ہمدردی ہوئی، اور عقل کو استعمال کیا اور کامیابی کی بشارت ہو گئی۔

بی صلی اللہ علیہ وسلم نے اپنے ابتدائی زمانے میں حجر اسود کا مسئلہ چادر کے ذریعے حل کر کے ایک بہت بڑی مکانہ جنگ کو ختم کیا اور ہر ایک کو مطمئن، شریک اور خوش کر کے سب کی جیت کا تصور دیا۔ انسان نے عقل کے استعمال سے تین غذاوں۔ راز دریافت کیئے تھے تھے ریشوں سے لباس بنائے، بڑے بڑے پلنگ لفک بوس عمارتیں، کارخانے، گھر اور مختلف مقاصد کے لیے بے شمار چیزیں پیدا کر لیں۔ اس نے زمین سے معدنی چیزیں نکالیں اور انھیں لو ہے، الیٹیم، سیئنٹن، ٹین اور دوسری دھاتوں کی شکل دے دی۔ یہ دریافت کر لیا کہ ایندھن محفوظ طریقوں پر کیونکر جایا جا سکتا ہے۔ عقل کے استعمال سے لاتعداد مسائل حل ہو جاتے ہیں۔ نصب العین اور مقاصد زندگی کو سامنے رکھ کر اور اپنی ذات کے مقاد کو حق میں لائے بغیر یہ ممکن ہے کہ ہم اپنے ذہن سے کام لے کر اسے عقل سلیم بنادیں۔

۲- عقل معیار ہے: عقل سب سے بڑی بخشش ہے۔ وہ اللہ کی معرفت کا ذریعہ ہے۔ اسی سے نیکیوں کے اصول بنتے ہیں۔ انجام کا لحاظ کیا جاتا ہے اور باریکیوں کو سمجھا جاتا اور فضائل حاصل کیے جاتے ہیں۔

حضرت عبد اللہ بن عمرؓ سے مروی ہے کہ رسول اللہ صلی اللہ علیہ وسلم نے فرمایا کہ کسی شخص کے اسلام کو اس وقت تک بلند مرتبہ نہ کبھو جب تک کہ اس کی عقل کی گرفت کونہ پہچان لو۔ ابو زکریائیؓ کا قول ہے کہ جنت میں ہر مومن اپنی عقل کے مطابق لذت حاصل کرے گا۔ حضرت امام احمد بن حنبلؓ کا مقولہ ہے کہ عقل (انسان کی) ایک طبعی صفت ہے جو اس کی مایہت کے ساتھ (گڑی) ہوئی ہے۔ محاسنؓ سے ایک روایت یہ بھی ہے کہ آپ نے فرمایا: عقل ایک نور ہے۔ ایک تعریف یہ ہے کہ عقل ایک قوت ہے جس کے ذریعے سے معلومات کی حقیقوں کو جدا جدا کیا جاتا ہے۔ ایک اعرابی سے عقل کے بارے میں پوچھا گیا۔ اس نے جواب دیا: عقل تحریات کا نچوڑ ہے جو بطور غنیمت ہاتھ لگ جائے۔ عقل فرق کو سمجھنے کا نام ہے۔ اسی عقل کا صحیح استعمال ہو اور دل میں خدا کا خوف پیدا ہو جائے تو انسان تقویٰ کی منزل پر پہنچ جاتا ہے اور یہی کیفیت حکمت کا سرچشمہ بن جاتی ہے جس سے علم و دانش کے سوتے پھوٹے ہیں۔

۳- ذہانت، فہم اور ذکاوت: ذہن وہ قوت ہے جو آرا حاصل کرنے کے لیے مستعد اور تیار ہوتا ہے۔ فہم کی تعریف یہ ہے کہ کسی قول کو سنتے ہی اس کے معنی کا علم ہو جائے۔ ذکاوت فہم کی قوت کی تیزی کا نام ہے۔ اس کے معنی سمجھنی کی پختگی کے بھی ہیں۔

۴- عقل کی تکمیل کی لیے ضروری صفات: علام ابن جوزیؓ فرماتے ہیں کہ کسی عاقل کی عقل پر اس کی مناسب موقع پر خاموشی اور سکون اور پیچی نظر اور بمحل حرکات سے استدلال کیا جاسکتا ہے۔ عقل منداپے فیصلے میں، خواہ کھانے پینے کے معاملے میں یا کسی قول و فعل کے معاملے میں، اسی امر کو اختیار کرے گا جو انعام کے اعتبار سے اعلیٰ ہوگا، اور جس چیز سے نقصان ہوگا اس کو ترک کر دے گا، اور اسی کام کی تیاری کرے گا جس کا پورا ہونا ممکن ہو۔

حضرت ابوالدرداءؓ سے مروی ہے، انہوں نے لوگوں سے کہا کہ کیا میں عاقل کی علاحتیں بتاؤں؟ وہ یہ ہیں کہ اپنے سے بڑے کے ساتھ تواضع سے پیش آئے، جھوٹے کو حقیر نہ سمجھے۔ اپنی لفظوں میں بڑائی کے اظہار سے بچ۔ لوگوں کے ساتھ معاشرت میں ان کے آداب معاشرت کو محفوظ رکھے اور اپنے اور خدا کے درمیان تعلق کو سخت اور مضبوط رکھے تو وہ عقل مند ہے۔ وہ دنیا میں اس تعلق کو ہر نقصان سے بچاتا ہوا پھرتا ہے۔

وہاب بن منبه سے منقول ہے کہ حضرت لقمان نے اپنے بیٹے سے فرمایا: اے بیٹے! انسان کی عقل کامل نہیں ہوتی جب تک اس میں دس صفات نہ پیدا ہو جائیں:

- کبر، یعنی نخوت و غرور سے محفوظ ہو۔ • نیک کاموں کی طرف پورا میلان ہو۔ • دنیاوی سامان میں سے صرف بقدر بقاء حیات پر اکتفا کرئے۔ • زائد کو خرچ کر دئے۔ • تواضع کو بڑائی سے اچھا

سمجھئے • اپنی آنا قربان کرنے کو عزت و سر بلندی پر ترجیح دئے • سمجھکی باقی حاصل کرنے سے زندگی بھرنہ تھکئے • اپنی طرف سے کسی سے اپنی حاجت کے لیے تحکم و بد مزاجی نہ اختیار کرنے • دوسرے کے تھوڑے احسان کو زیادہ سمجھے اور اپنے بڑے احسان کو کم سمجھے • اور یہ خصلت جو بڑی بلندی کی چیز ہے اور نیک نام کرنے والی ہے وہ یہ ہے کہ تمام اہل دنیا کو اپنے سے اچھا سمجھے اور اپنے آپ کو سب سے برا سمجھے اور اگر کسی کو اپنے سے اچھا دیکھئے تو خوش ہو اور اس بات کا خواہش مند ہو کہ اس کی عمدہ صفات خود بھی اختیار کرے اور کسی کو بری حالت میں پائے تو خیال کرے کہ (انجام اللہ کے ہاتھ میں ہے، ہم کو کیا خبر) یہ بھی ممکن ہے کہ یہ نجات پا جائے اور میں ہلاک ہو جاؤں۔ جب یہ صفات پیدا ہو جائیں تو سمجھو عقل مکمل ہو گئی۔

مکمل سے حضرت لقمان کا یہ قول مردوی ہے جو انہوں نے اپنے بیٹے سے فرمایا کہ انسان کے شرف و سرداری کی بنی احسنِ عقل پر ہے۔ جس کی عقل اعلیٰ درجے کی ہو گئی وہ اس کے تمام گناہوں کو ڈھک دے گی اور اس کی تمام برمائیوں کی اصلاح کر دے گی۔ اس کو رضاۓ الہی حاصل ہو جائے گی۔ کسی کا قول ہے کہ بڑائی کی بات یہ ہے کہ کسی بڑے شخص کی عقل زبان سے بڑھی ہوئی ہوئی نہیں کہ زبان عقل سے بڑھی ہوئی ہو۔

۵- ثابت انداز فکر: صحنِ نظم، خوشگانی اور ثابت انداز فکر تعمیر و ترقی شخصیت کے لیے اہم ہیں۔ فکر کا یہ انداز انسان کو مایوسی سے بچاتا ہے اور تو اتنی فراہم کرتا ہے۔ ایک گلاس میں نصف پانی ہو اور باقی خالی ہو تو ثابت فکر انسان کے لیے وہ آدھا بھرا ہوا ہے، جب کہ منفی فکر انسان کے لیے آدھا خالی ہے۔ اول الذکر شخص کی یہ سوچ زندگی کے عمومی معاملات پر حاوی ہوتی ہے۔ وہ تلخ و ناساعد حالات میں بھی امید اور اچھائی کا پہلو تلاش کرتا ہے۔ وہ ہر مشکل کو موقع سمجھتا ہے اور اسی سے اپناراست تلاش کرتا ہے۔ دوسری طرف منفی فکر کا انسان عموماً قتوطیت، مایوسی اور احساسِ مکتری کا شکار رہتا ہے۔ ہر معاملے کے برے پہلو سے اس کی فکر اور قوت عمل میں کمزوری آتی ہے، وہ اولوں العزم نہیں رہتا۔ ثابت انداز فکر انسان میں قوت پیدا کرتا ہے۔ اس قوت کے ذریعے وہ اندھیروں میں ستاروں کی روشنی سے اپناراستہ تلاش کرتا ہے۔

۶- شکر: شکر کا مطلب یہ ہے کہ اللہ کی نعمتوں کو اس کی پسندیدہ چیزوں میں استعمال کیا جائے۔ ہر وہ انسان جس نے کسی چیز کو ایسے کام میں استعمال کیا جس کے لیے وہ پیدا نہیں کی گئی تو اس نے اللہ کی نعمتوں کا کفران (ناشکری) کی۔ شریف انسان سے رذیل کام لینا بھی کفران نعمت ہے۔ بہترین صلاحیتوں کے افراد سے معمولی معمولی کام لینا بھی کفران نعمت ہے۔ لہذا ضروری ہے کہ ہمیں جو وسائل (انسانی اور ماہدی) دیے گئے ہیں ان کا صحیح انداز سے جائزہ لیں اور ان وسائل کو ان کے اوصاف اور قوتوں اور قابلیتوں کے مطابق

کامیاب شخصیت کے فلکی عناصر

استعمال کریں۔ یہ شکر کی عملی کیفیت ہے۔ دل کا شکر یہ ہے کہ نیکی اور بھلائی کا ارادہ کرے اور تمام خلوق کا بھلا چاہے۔ زبان کا شگر یہ ہے کہ اللہ کی تعریف کرتا رہے۔ اللہ نے جو عقیص دی ہیں ان کا احساس کرے۔ ایک قول ہے کہ نعمت ایک جنگلی جانور ہے اسے شکر کی زنجیروں سے باندھ کر رکھو۔ ثابت اندرا فلک، حسن ظن اور شکر قوت عمل پیدا کرتے ہیں۔ انھیں اپنے مزاج کا حصہ بنایجیے۔

۷۔ احساس وجود: اپنے وجود کا احساس اور اس کے تقاضوں کی سمجھ بھی ضروری ہے۔ ہر انسان سونے اور چاندنی کی کانوں کی مانند ہے۔ بات اسے استعمال کرنے اور اخذ کرنے کی ہے۔ اس سے انسان صاحب زر، زیور اور زیر کی بن سکتا ہے۔ وجود کا احساس غصے اور رختنی کے ساتھ حکم دینے سے نہیں کرایا جا سکتا۔ مگر اپنے ماحول میں ہم جو کرنا چاہتے ہیں اس میں کامیابی ضروری ہے۔ ہمیں دوسروں کے سامنے فوراً جھک نہیں جانا چاہیے۔ ہماری جو معلومات ہیں اور جس چیز کو ہم صحیح سمجھتے ہیں اس پر عمل بھی ہونا چاہیے۔ جب پھول اپنی خوبصورتی پھیلا سکتے ہیں، پانی زمین کو نرم کر سکتا ہے، ہوا میں پتوں کو ہلاکتی ہیں تو پھر ہم اپنے اخلاق اور قوت نافذہ سے اپنے اردوگردا اور معاشرے میں تبدیلی کیوں نہیں لاسکتے۔ دوسری طرف اگر اپنی غلطی کا احساس ہو جائے تو پھر بحث، ہٹ دھرمی کی علامت ہے اور ایسے موقع پر اعتراف میں عظمت ہے۔

۸۔ تجزیاتی صلاحیت: حالات و واقعات کا تجربہ کرنا، ان کے اسباب پر غور کرنا، نتائج کی جانب دیکھنا اور اس کے مطابق لائج عمل تیار کرنا بہت ضروری ہے۔ اسے آپ تجزیاتی صلاحیت کا نام دے سکتے ہیں۔ کسی بات کے ثابت اور متفق پہلو پر غور کرنا اور اپنے نصب ایمن اور مقصد زندگی کو سامنے رکھتے ہوئے فیصلہ کرنا ضروری ہے۔

۹۔ ارادہ و عزم: اپنے ارادے اور عزم کو بلند رکھیے اور اپنے عزم کو صلح بنایے اور ان کی عملی تنفیذ (عمل درآمد) کی کوشش کیجیے۔ محض عزم باندھنے اور عمل نہ کرنے سے دُنیا میں کوئی کام نہیں ہوتا۔ مشکلات سے ڈرنا نہیں چاہیے، یہ تو انسان کو بنانے کے لیے آتی ہیں۔ ناکامیوں اور اندر ہیروں سے گھبرا نہیں چاہیے، یہ تو ستاروں کی چک کے اظہار کے لیے ضروری ہیں۔ شہراہ حیات پر جب سرخ گل نظر آئے تو اسے ناکامی مت سمجھیے، چند لمحے آرام کیجیے اور سریز گل کا انتظار کیجیے۔ ان لمحوں میں قوت جمع کرنے کی کوشش کیجیے۔ مشکلات ہمیشہ نہیں رہتی ہیں، یہ تو قرب خداوندی کا باعث ہوتی ہیں۔ جس سے مت گھبرا یئے، یہ تو بارش کی علامت ہے۔ بس عزم کیجیے، اپنے مقاصد حاصل کیجیے۔

رابندر ناتھ ٹیگور نے عزم کی مثال دی ہے: شام کا وقت تھا اور سورج غروب ہو رہا تھا۔ ڈوبتے ہوئے سورج نے پوچھا: ہے کوئی جو میری جگہ لے۔ کسی جھونپڑے میں ایک دیا تھا۔۔۔ وہ ٹمٹما رہا تھا۔ اس نے جواب

دیا: ہاں میں کوشش کروں گا۔ اس نے اس گھر کی کائنات کو روشن کر دیا۔

اپنی مقدور بھر کو شش سمجھیے اور ضرور سمجھیے۔ تنائج کا معاملہ اللہ کے سپرد کردیجئے۔ نیت صاف ہو گی، محنت صحیح رخ پر ہو گی اور وفاداری ہو گی تو پھر تنائج تو جو مطلوب ہیں وہی آتے ہیں بلکہ اس سے بہتر، اور اگر کسی وجہ سے نہ بھی مل سکیں تو آ خرت کو لئی دیر ہے۔ جس کی رضا کے لیے محنت کی ہے اس کے ہاں تو اجر باتی ہے اور وہ تو اپنے ظرف کے مطابق اجر دیتا ہے۔

موتی سمجھ کے شان کریمی نے چن لیے
 قطرے جو تھے مرے عرق الفعال کے

عزم کی ایک اور تمثیل ہے کہ کسی پہاڑ سے چشمہ پھوٹا اور پھر میدان میں ندی کی صورت اختیار کر گیا۔ میدان میں ایک شخص نہیں رہا تھا۔ وہ اس منظر سے محفوظ ہو رہا تھا کہ پانی اپنا راستہ کیسے بناتا ہے۔ اس کی نظر ندی میں بہتے ہوئے ایک بچھوپر پڑی۔ اسے اس جانور پر ترس آیا۔ اور اس نے اسے نکال لیا۔ بچھو نے اپنا کام دکھایا، اور کو درکر پھر ندی میں چلا گیا۔ تھوڑی دیر کے بعد اس شخص کو پھر خیال آیا اور اس نے پانی میں ہاتھ ڈال کر بچھو کو نکال لیا۔ بچھو نے اپنا وہی کردار دہرا لیا۔ تھوڑی دیر بعد اس شخص کو بچھو کی جان کا پھر خیال آیا۔ اس نے جان بچانے کی کوشش کی اور بچھو نے اپنا وہی رو یا اختیار کیا۔ ایک اور شخص جو اس منظر کو دیکھ رہا تھا، اس سے رہانے گیا اور اس نے کہا: ”ارے یہ حیوان ہے، اپنی حیوانیت نہیں چھوڑے گا، تم اپنی جان کیوں ہلاکت میں ڈال رہے ہو۔“ بچھو کی جان بچانے کی کوشش کرنے والے شخص نے کہا:

”جب ایک حیوان اپنی حیوانیت نہیں چھوڑ سکتا تو میں انسان اپنی انسانیت کیسے چھوڑ سکتا ہوں؟“۔

یہ شخص اپنی انسانیت اور انسانی کردار کے بارے میں پر عزم تھا اور اس نے عمل کر کے بھی دکھا دیا۔ ہم جس معاشرے میں ہیں وہاں درندگی، سفا کی، حیوانیت، بدعنوani اور بے حیائی ہے۔ ہم جن کے ساتھ بھلائی کرتے ہیں وہ احسان فراموش بن جاتے ہیں۔ ہم جن کی معاش میں مدد کرتے ہیں وہ ہمارا اتحصال کر دیتے ہیں۔ ہم جنکی تربیت پرواہ دیتے ہیں وہ اڑتے ہوئے ہمیں اپنے بیٹوں میں جھپٹ لیتے ہیں۔ حقیقت یہ ہے کہ آج کل ماحول کو دیکھ کر یہ شعر یاد آتا ہے۔

دیکھا جو تیر کھا کے کمیں گاہ کی طرف
اپنے ہی دوستوں سے ملاقات ہو گئی

لیکن پھر بھی فطرت انسانی کا تقاضا ہے کہ بروں کے ساتھ ہم برے نہ بنیں بلکہ اپنی انسانیت کو نہ چھوڑیں۔ مكافات عمل کا انتظار سمجھیے۔ زندگی خود بھی گناہوں کی سزادیتی ہے۔

۱۰-جو کھم (Risk): دنیا میں ہر کام کے کرنے میں جو کھم ہے۔ ہم میں یہ صلاحیت ہونی چاہیے کہ ہم جو کھم کا اندازہ کر لیں اور اپنے معاملات کی تیاری اس کے مطابق کریں۔ چھٹی جس، ذہنی صلاحیتوں میں ایک اہم جس ہے۔ قد آور شخصیات میں یہ جس کا فرم ہوتی ہے۔

فرض کیجیے آپ سور ہے ہیں اور چولے میں آگ روشن چھوڑ دی۔ ایک شرارہ اڑا اور اس نے مکان کو جلا ڈالا۔ ایسی حالت میں آپ کا یہ عذر نہیں سنائے گا کہ ”اس میں میرا کوئی قصور نہیں۔ میں نیند کی حالت میں کس طرح چنگاریاں اور شرارے اڑنے سے روک سکتا تھا۔“ اس معاملے میں آپ سے کہا جائے گا کہ آپ کو معلوم تھا کہ آپ غفریب سونے والے ہیں اور نیند کی تیاری کر چکے ہیں اور اس بات کا علم تھا کہ اس حالت میں حواس کا شعور مغطلہ ہو جاتا ہے، اس لیے ضروری تھا کہ اپنے بیداری حواس کے وقت ان ذرا رائج کا سد باب کرتے جن کی وجہ سے نیند کے وقت یہ حادثہ پیش آیا، یعنی اول آگ بجھاتے اور پھر سوتے۔

تدبیر یہ ہے کہ اونٹ کو کھونئے سے باندھیں اور اس کے بعد توکل کریں۔ بغیر کھونئے سے باندھے اونٹ کو چھوڑ دیں گے تو یہ آپ کی نادانی ہو گی اور آپ غیر ضروری جو کھم سے اپنا اور نہ معلوم کس کا امتحان لینے کی کوشش کر رہے ہوں گے۔

ترجمان القرآن

اشاعت میں اضافے کے لیے کسی مہم کے اعلان کا انتظار نہ کیجیے۔

آپ لوگر ہو کر ترجمان القرآن کا تعارف ایسے نئے افراد سے کروائیں جو اسے پسند کریں، یہی مہم ہے۔

خود اپنے جانے والوں کو دیکھیں یا ہمیں ان کے نام پر تکھیں۔

یہ پیغام پھیلانے کے لیے کچھ نہ کچھ کیجیے۔

اسے اپنے تک نہ رکھیں!!

اس رسالے میں اشتہار دینے والے اداروں یا افراد سے معاملات کی کوئی ذمہ داری ماہنامہ ترجمان القرآن کی انتظامیہ کی نہیں ہے۔ (ادارہ)